॥ क्रिमि-नाशन-मन्त्राः॥

(तैत्तिरीयारण्यकम्/प्रपाठकः – ४/अनुवाकाः ३६–४०)

अत्रिणा त्वा क्रिमे हन्मि। कर्ण्वेन जमदंग्निना। विश्वावंसोर्ब्रह्मणा हतः। क्रिमीणा राजां। अप्येषा इ स्थपतिंर्हतः। अथों माताऽथों पिता। अथौं स्थूरा अथौं क्षुद्राः। अर्थो कृष्णा अर्थौ श्वेताः। अर्थो आशातिका हताः। श्वेताभिः सह सर्वे हताः॥७७॥ आहरावंद्य। शृतस्यं हिवषो यथां। तथ्मत्यम्। यद्मुं यमस्य जम्मेयोः। आदंधामि तथा हि तत्। खण्फण्म्रसिं॥७८॥ ब्रह्मणा त्वा शपामि। ब्रह्मणस्त्वा शपर्थेन शपामि। घोरेणं त्वा भृगूंणां चक्षुंषा प्रेक्षें। रौद्रेण त्वाङ्गिरसां मनंसा ध्यायामि। अघस्यं त्वा धारंया विद्धामि। अधंरो मत्पंद्यस्वाऽसौ॥७९॥ उत्तंद शिमिजावरि। तल्पेंजे तल्प उत्तंद। गिरी॰ रनु प्रवेशय। मरीचीरुप सन्नुद। यावंदितः पुरस्तांदुदयांति सूर्यः। तावंदितों उमुं नांशय। यों उस्मान्द्वेष्टिं। यं चं वयं द्विष्मः॥८०॥ भूर्भुवः सुवो भूर्भुवः सुवो भूर्भुवः सुवंः। भुवौँऽद्धायि भुवों उद्धायि भुवों उद्धायि। नृम्णायि नृम्णं नृम्णायि नृम्णं नृम्णायि नृम्णम्। निधाय्यों वायि निधाय्यों वायि निधाय्यों वायि। ए अस्मे अस्मे। सुवर्न ज्योतीः॥८१॥



॥ मृत्युञ्जयहोम-मन्त्राः॥

अपैतु मृत्युर्मृतंं न आगंन्वैवस्वतो नो अभंयं कृणोतु। पूर्णं वनस्पतेरिवाभिनंः शीयता र रियः स च तान्नः शचीपितिः॥१॥ परं मृत्यो अनु परेहि पन्थां यस्ते स्व इतरो देवयानात। चक्षुंष्मते शृण्वते ते ब्रवीमि मा नंः प्रजार रीरिषो मोत वीरान्॥२॥

वातं प्राणं मनसाऽन्वा रंभामहे प्रजापंतिं यो भुवंनस्य गोपाः। स नों मृत्योस्रायतां पात्वश्हंसो ज्योग्जीवा जुरामंशीमहि॥३॥

अमुत्र भ्यादध् यद्यमस्य बृहंस्पते अभिशंस्तेरम्ंश्रः। प्रत्यौहताम्श्वनां मृत्युमंस्माद्देवानांमग्ने भिषजा शचीभिः॥४॥ हिर्॰ हरंन्तमनुंयन्ति देवा विश्वस्येशांनं वृष्मं मंतीनाम्। ब्रह्म सरूपमनुंमेदमागादयंनं मा विवंधीर्विक्रंमस्व॥५॥ शल्केर्ग्निमंन्यान उभौ लोकौ संनेम्हम्। उभयौंर्लोकयोरं-ऋष्वाऽतिं मृत्युं तंराम्यहम्॥६॥ मा छिंदो मृत्यो मा वंधीर्मा मे बलं विवृंहो मा प्रमोषीः। प्रजां

मा में रीरिष् आयुंरुग्र नृचक्षंसं त्वा ह्विषां विधेम॥७॥ मा नों महान्तंमुत मा नों अर्भुकं मा नु उक्षंन्तमुत मा नं उक्षितम्। मा नो वधीः पितरं मोत मातरं प्रिया मा नंस्तनुवों रुद्र रीरिषः॥८॥ मा नंस्तोके तनये मा न आयुंषि मा नो गोषु मा नो अश्वेषु रीरिषः। वीरान्मा नो रुद्र भामितो वंधीर्ह्विष्मंन्तो नमंसा विधेम ते॥९॥

प्रजापते न त्वदेतान्यन्यो विश्वा जातानि परिता बंभूव। यत्कामास्ते जुहुमस्तन्नो अस्तु वयः स्याम् पत्यो रयीणाम्॥१०॥

यतं इन्द्र भयांमहे ततों नो अभयं कृधि। मघंवन्छ्ग्धि तव तन्नं ऊतये विद्विषो विमृधों जिह॥११॥ स्वस्तिदा विशस्पतिंवृत्रहा विमृधों वृशी। वृषेन्द्रंः पुर एंतु नः स्वस्तिदा अभयङ्करः॥१२॥

त्र्यंम्बकं यजामहे सुगुन्धिं पुष्टिवर्धनम्। उर्वारुकिमंव बन्धनान्मृत्योर्मुक्षीय माऽमृतांत्॥१३॥

अपंमृत्युमपृक्षुधम्। अपेतः शपर्थं जिहा अधां नो अग्र आवंहा रायस्पोषर् सहस्रिणम्॥१४॥

ये ते सहस्रमयुतं पाशाः। मृत्यो मर्त्याय हन्तंवे। तान् यज्ञस्यं माययाः। सर्वानवयजामहे॥१५॥

जातवंदसे सुनवाम सोमं मरातीयतो निदंहाति वेदंः। स नंः

पर्षदितं दुर्गाणि विश्वां नावेव सिन्धं दुरिताऽत्यग्निः॥१६॥ भूर्भुवः स्वः। ओजो बलम्। ब्रह्मं क्षत्रम्। यशो महत्। सत्यं तपो नामं। रूपमुमृतम्। चक्षुः श्रोत्रम्। मन् आयुः। विश्वं यशो महः। समं तपो हरो भाः। जातवेदा यदि वा पावकोऽसिं। वैश्वानरों यदिं वा वैद्युतोऽसिं। शं प्रजाभ्यो यर्जमानाय लोकम्। ऊर्जं पृष्टिं ददंदभ्यावंवृथ्स्व॥१७॥ मृत्युर्नेश्यत्वायुंर्वर्धतां भूः। मृत्युर्नेश्यत्वायुंर्वर्धतां भुवः। मृत्युर्नेश्यत्वायुर्वर्धता स्वंः। मृत्युर्नेश्यत्वायुर्वर्धतां भूर्भुवः स्वंः। मृत्युर्नश्यत्वायुर्वर्धताम्॥ ॥ॐ शान्तिः शान्तिः शान्तिः॥



(तैत्तिरीयारण्यकम् – ४/प्रपाठकः – ३/अनुवाकः – १५)

हिर् हरंन्तमनुंयन्ति देवाः। विश्वस्येशांनं वृष्भं मंतीनाम्। ब्रह्म सरूपमनुंमेदमागात्। अयंनं मा विवंधीर्विक्रंमस्व। मा छिंदो मृत्यो मा वंधीः। मा मे बलं विवृंहो मा प्रमोषीः। प्रजां मा में रीरिष् आयं्रग्रा नृचक्षंसं त्वा ह्विषां विधेम। स्द्यश्चंकमानायं। प्रवेपानायं मृत्यवे॥१॥

मृत्युअयहोम-मन्त्राः प्रास्मा आशां अशृण्वन्। कामेनाजनयन्पुनः। कामेन मे

काम् आगात्। हृदंयाद्भृदंयं मृत्योः। यद्मीषांमुदः प्रियम्। तदैतूपमामि। परं मृत्यो अनु परेहि पन्थांम्। यस्ते स्व इतरो देवयानात्। चक्षुंष्मते शृण्वते ते ब्रवीमि। मा नः प्रजार रीरिषो मोत वीरान्। प्र पूर्व्यं मनस्य वन्दंमानः। नार्धमानो वृषभं चर्षणीनाम्। यः प्रजानांमेकराण्मानुषीणाम्। मृत्युं यंजे

प्रथमुजामृतस्यं॥२॥

॥ गणपत्यथर्वशीर्षोपनिषत्॥

ॐ भुद्रं कर्णेभिः शृणुयामं देवाः। भद्रं पंश्येमाक्षभिर्यजंत्राः। स्थिरैरङ्गैंस्तुष्टुवा र संस्तनूभिः। व्यशंम देवहितं यदायुः। स्वस्ति न इन्द्रों वृद्धश्रंवाः। स्वस्ति नंः पूषा विश्ववंदाः। स्वस्ति नस्ताक्ष्यों अरिष्टनेमिः। स्वस्ति नो बृहस्पतिर्दधातु॥ ॐ शान्तिः शान्तिः शान्तिः॥ ॐ नमंस्ते गणपतये। त्वमेव प्रत्यक्षं तत्त्वंमिस। त्वमेव केवलं कर्तांऽसि। त्वमेव केवलं धर्तांऽसि। त्वमेव केवलं हर्ता ऽसि। त्वमेव सर्वं खल्विदं ब्रह्मासि। त्वं साक्षादात्मां ऽसि नित्यम्॥१॥ ऋंतं विचा। संत्यं विचा।२॥ अवं त्वं माम्। अवं वक्तारम्। अवं श्रोतारम्। अवं दातारम्। अवं धातारम्। अवानूचानमंव शिष्यम्। अवं पश्चात्तात्। अवं पुरस्तात्। अवीत्तरात्तात्। अवं दक्षिणात्तात्। अवं चोर्ध्वात्तात्। अवाधरात्तांत्। सर्वतो मां पाहि पाहिं समन्तात्॥३॥ त्वं वाङ्मयस्त्वं चिन्मयः। त्वमानन्दमयस्त्वं ब्रह्ममयः। त्वं सचिदानन्दाद्वितीयोऽसि। त्वं प्रत्यक्षं ब्रह्मांसि। त्वं ज्ञानमयो विज्ञानंमयोऽसि॥४॥

सर्वं जगदिदं त्वत्वों जायते। सर्वं जगदिदं त्वत्वंस्तिष्ठ्रति। सर्वं जगदिदं त्विय लयंमेष्यति। सर्वं जगदिदं त्वियं प्रत्येति। त्वं भूमिरापोऽनलोऽनिलो न्भः। त्वं चत्वारि वाक्परिमितां पदानि॥५॥

त्वं गुणत्रंयातीतः। त्वम् अवस्थात्रंयातीतः। त्वं देहत्रंयातीतः। त्वं कालत्रंयातीतः। त्वं मूलाधारस्थितोऽसि नित्यम्। त्वं शक्तित्रंयात्मकः। त्वां योगिनो ध्यायंन्ति नित्यम्। त्वं ब्रह्मा त्वं विष्णुस्त्वं रुद्रस्त्वमिन्द्रस्त्वमग्निस्त्वं वायुस्त्वं सूर्यस्त्वं चन्द्रमास्त्वं ब्रह्म भूर्भवः सुवरोम्॥६॥

चन्द्रमास्त्वं ब्रह्म भूभेवः सुवरोम्॥६॥
गणादिं पूर्वमृचार्य वर्णादिं तंदनन्तरम्। अनुस्वारः पंरतरः।
अर्धेन्दुलसितम्। तारेण ऋद्धम्। एतत्तव मनुंस्वरूपम्।
गकारः पूर्वरूपम्। अकारो मध्यमरूपम्। अनुस्वारश्चौन्त्य-रूपम्। बिन्दुरुत्तंररूपम्। नादः सन्धानम्। स॰हिता सन्धिः।
सेषा गणेशविद्या। गणंक ऋषिः। निचृद्गायंत्रीच्छन्दः।
श्रीमहागणपतिर्देवता। ॐ गं गणपतये नमः॥७॥
एकदन्तायं विद्महें वऋतुण्डायं धीमहि।

तन्नो दन्ती प्रचोदयात्॥८॥

एकदन्तं चेतुर्ह्स्तं पाशमंङ्कश्घारिणम्। रदं च वरेदं हुस्तैर्बिभ्राणं मूषक्धजम्॥

रक्तं लुम्बोदंरं शूर्पकर्णकं रंक्तवाससम्। रक्तंगन्थानुंलिप्ताङ्गं रक्तपुष्पैः सुपूजितम्॥

भक्तांनुकम्पिनं देवं ज्ञगत्कांरणमच्युंतम्। आविर्भूतं चं सृष्ट्यादौ प्रकृतेः पुंरुषात्परम्। एवं ध्यायितं यो नित्यं स योगी योगिनां वरः॥९॥ नमो ब्रातपतये नमो गणपतये नमः प्रमथपतये नमस्ते अस्तु लम्बोदरायैकदन्ताय विघ्नविनाशिने शिवसुताय श्रीवरदमूर्तये

नमो नमः॥१०॥

एतदथर्वशीर्षं योऽधीत। स ब्रह्मभूयायं कल्पते। स सर्वविद्रैर्नं बाध्यते। स सर्वतः सुखंमेधते। स पश्चमहापापात् प्रमुच्यते। सायमधीयानो दिवसकृतं पापं नाश्यति। प्रातरधीयानो रात्रिकृतं पापं नाश्यति। सायं प्रातः प्रयुञ्जानो अपापो भ्वति। सर्वत्राधीयानोऽपविद्रों भवति। धर्मार्थकाममोक्षं च विन्दति। इदमथर्वशीर्षमशिष्यायं न देयम्। यो यदि मोहाद्दास्यति स पापीयान् भ्वति। सहस्रावर्तनाद्यं यं

काममधीते तं तमनेनं साधयेत्॥११॥ अनेन गणपतिमभिषिश्चति स वाग्मी भवति। चतुर्थ्यामनश्नन् जपित स विद्यांवान् भवति। इत्यथर्वणवाक्यम्। ब्रह्माद्यावरणं विद्यान्न बिभेति कदांचनेति॥१२॥ यो दूर्वाङ्करैर्यजित स वैश्रवणोपमो भ्वति। यो लाजैर्यजित स यशोवान् भवति स मेधावान् भवति। यो मोदकसहस्रेण यजित स वाञ्छितफलमंवाप्नोति। यः साज्यसमिद्भिर्यजित स सर्वं लभते स सर्वं लभते॥१३॥ अष्टौ ब्राह्मणान् सम्यग्ग्राहियत्वा। सूर्यवर्चस्वी भवति। सूर्यग्रहे महानद्यां प्रतिमासन्निधौ वा जस्वा सिद्धमन्त्रों भवति। महाविघ्रात् प्रमुच्यते। महादोषात् प्रमुच्यते। महापापात् प्रमुच्यते। महाप्रत्यवायात् प्रमुच्यते। स सर्वविद्भवति स सर्वविद्भवति। य एवं वेद। इत्युपनिषंत्॥१४॥ सुह नांववतु। सुह नौं भुनक्तु। सह वीर्यं करवावहै। तेजस्विनाऽवधीतमस्तु मा विद्विषावहै॥

ॐ शान्तिः शान्तिः शान्तिः॥

॥दुर्गा सूक्तम्॥

(तैत्तिरीयारण्यकम्/प्रपाठकः – १०/अनुवाकः – २)

जातवेदसे सुनवाम सोमं मरातीयतो निदंहाति वेदंः। स नंः पर्षदितं दुर्गाणि विश्वां नावेव सिन्धुं दुरिताऽत्यग्निः॥१॥ तामग्निवंणां तपंसा ज्वलन्तीं वैरोचनीं कंर्मफलेषु जुष्टांम्। दुर्गां देवी १ शरणमहं प्रपंद्ये सुतरंसि तरसे नमंः॥२॥ अग्ने त्वं पारया नव्यों अस्मान्थ्स्वस्तिभिरतिं दुर्गाणि विश्वां। पूर्श्व पृथ्वी बंहुला नं उुवीं भवां तोकाय तनयाय शं योः॥३॥ विश्वांनि नो दुर्गहां जातवेदः सिन्धुं न नावा दुंरिताऽतिंपर्षि। अग्ने अत्रिवन्मनंसा गृणानौंऽस्माकं बोध्यविता तनूनांम्॥४॥ पृतना जित र सहंमानमुग्रमग्नि र हुंवेम परमाथ्सधस्थांत्। स नः पर्षदितं दुर्गाणि विश्वा क्षामंद्देवो अति दुरितात्यग्निः॥५॥ प्रत्नोषिं कमीड्यों अध्वरेषुं सनाच होता नव्यंश्च सिथ्सं। स्वाश्रीग्ने तनुवं पिप्रयंस्वास्मभ्यं च सौभंगमायंजस्व॥६॥ गोभिर्जुष्टंमयुजो निषिक्तं तवेंन्द्र विष्णोरनुसश्चरेम। नाकंस्य पृष्ठमभि संवसानो वैष्णवीं लोक इह मादयन्ताम्॥७॥ कात्यायनायं विद्महें कन्यकुमारिं धीमहि। तन्नो दुर्गिः प्रचोदयात्॥

॥ मेधासूक्तम् ॥

(तैत्तिरीयारण्यकम्/प्रपाठकः – १०/अनुवाकः – ४१-४४)

मेधादेवी जुषमाणा न आगाँद्विश्वाची भुद्रा सुमनस्यमाना। त्वया जुष्टां नुदमाना दुरुक्तांन् बृहद्वंदेम विदर्थे सुवीराः। त्वया जुष्टं ऋषिभंवति देवि त्वया ब्रह्मांऽऽगतश्रीरुत त्वया। त्वया जुष्टंश्चित्रं विंन्दते वसु सानों जुषस्व द्रविंणो न मेधे॥ मेधां म इन्द्रों ददातु मेधां देवी सर्रस्वती। मेधां में अश्विनांवुभावार्धत्तां पुष्कंरस्रजा। अफ्सरासुं च या मेधा गंन्थर्वेषुं च यन्मनंः। दैवीं मेधा सरस्वती सा मां मेधा सुरभिर्जुषता इस्वाहाँ॥ आ मां मेधा सुरभिर्विश्वरूपा हिरंण्यवर्णा जगंती जगम्या। ऊर्जस्वती पर्यसा पिन्वंमाना सा मां मेधा सुप्रतींका जुषन्ताम्। मियं मेधां मियं प्रजां मय्यग्निस्तेजों दधातु मियं मेधां मियं प्रजां मयीन्द्रं इन्द्रियं दंधातु मियं मेधां मियं प्रजां मिय सूर्यो भ्राजों दधातु।



॥ नवग्रहसूक्तम्॥

आ सुत्येन रजंसा वर्तमानो निवेशयंत्रमृतं मर्त्यं च। हिरण्ययेन सविता रथेनाऽदेवो यांति भुवंना विपश्यन्। अ्ग्निं दूतं वृंणीमहे होतांरं विश्ववंदसम्। अस्य यज्ञस्यं सुऋतुम्॥ येषामीशे पशुपतिः पशूनां चतुंष्पदामुत चं द्विपदाँम्। निष्क्रीतोऽयं यज्ञियं भागमेत् रायस्पोषा यजंमानस्य सन्तु॥ अधिदेवता प्रत्यधिदेवता सहिताय आदित्याय नमः॥१॥ अग्निर्मूर्धा दिवः ककुत्पतिः पृथिव्या अयम्। अपा रेता रेसि जिन्वति। स्योनां पृथिवि भवांऽनृक्षरा निवेशंनी। यच्छांनः शर्म सप्रथाः। क्षेत्रंस्य पतिना वय हिते नेव जयामसि। गामर्थं पोषयिल्वा स नों मृडातीदशें॥ अधिदेवता प्रत्यधिदेवता सहिताय अङ्गारकाय नमः॥२॥ प्र वंः शुक्रायं भानवें भरध्व हव्यं मितं चाग्नये सुपूतम्॥ यो दैव्यानि मानुषा जनूङ्घ्यन्तर्विश्वानि विद्यना जिगांति॥ इन्द्राणीमासु नारिषु सुपत्नीमहमंश्रवम्। न ह्यंस्या अप्रश्रन जरसा मरंते पतिः॥ इन्द्रं वो विश्वतस्परि हवामहे जनेंभ्यः। अस्माकंमस्तु केवंलः॥

अधिदेवता प्रत्यधिदेवता सहिताय शुक्राय नमः॥३॥ आप्यांयस्व समेतु ते विश्वतः सोम वृष्णियम्। भवा वाजंस्य सङ्गथे॥ अफ्सु मे सोमों अब्रवीदन्तर्विश्वांनि भेषजा। अग्निं र्च विश्वशंम्भुवमापश्च विश्वभेषजीः। गौरी मिमाय सलिलानि तक्षती। एकंपदी द्विपदी सा चतुंष्पदी। अष्टापंदी नवंपदी बभूवुषीं। सहस्रौक्षरा परमे व्योमन्। अधिदेवता प्रत्यधिदेवता सहिताय सोमाय नमः॥४॥ उद्बंध्यस्वाग्ने प्रतिजागृह्येनमिष्टापूर्ते स॰सृजेथामयं चं। पुनंः कृण्व इस्त्वां पितरं युवानम्नवाता ईसीत्वयि तन्तुंमेतम्॥ इदं विष्णुर्विचं ऋमे त्रेधा निदंधे पुदम्। समूढमस्यपा सुरे॥ विष्णों र्राटमिस् विष्णों: पृष्ठमंसि विष्णोः श्रत्रेंस्थो विष्णोः स्यूरंसि विष्णौध्रुवमंसि वैष्णवमंसि विष्णंवे त्वा। अधिदेवता प्रत्यधिदेवता सहिताय बुधाय नमः॥५॥ बृहंस्पते अतियद्यों अहांद्विमद्विभाति ऋतुंमञ्जनेषु। यद्दीदयुच्छवंसर्तप्रजात् तद्स्मासु द्रविंणं धेहि चित्रम्॥ इन्द्रमरुत्व इह पाहि सोमं यथां शार्याते अपिंबः सुतस्यं। तव प्रणीती तवं शूरशर्मन्नाविवासन्ति क्वयंः सुयज्ञाः॥ ब्रह्मजज्ञानं प्रथमं पुरस्ताद्विसीमृतः सुरुची वेन आवः।

सबुध्नियां उपमा अस्य विष्ठाः सतश्च योनिमसंतश्च विवंः॥ अधिदेवता प्रत्यधिदेवता सहिताय बृहस्पतये नमः॥६॥ शं नों देवीरभिष्टंय आपों भवन्तु पीतयें। शंयोरभिस्रंवन्तु नः॥ प्रजापते न त्वदेतान्यन्यो विश्वां जातानि परिता बंभूव। यत्कांमास्ते जुहुमस्तन्नों अस्तु वय इस्यांम् पतंयो रयीणाम्। इमं यंमप्रस्तरमाहि सीदाऽङ्गिरोभिः पितृभिंः संविदानः। आत्वा मन्नाः कविशस्ता वहन्त्वेना राजन् हविषां मादयस्व॥ अधिदेवता प्रत्यधिदेवता सहिताय शनैश्चराय नमः॥७॥ कर्या नश्चित्र आभुंवदूती सदावृधः सखाँ। कया शचिष्ठया वृता। आऽयङ्गौः पृश्लिरक्रमीदसंनन्मातर् पुनंः। पितरं च प्रयन्थ्सुवंः। यत्ते देवी निर्ऋतिराबबन्ध दामं ग्रीवास्वंविचर्त्यम्। इदं ते तद्विष्याम्यायुंषो न मध्यादथांजीवः पितुमंद्धि प्रमुंक्तः॥ अधिदेवता प्रत्यधिदेवता सहिताय राहवे नमः॥८॥ केतुं कृण्वन्नकेतवे पेशों मर्या अपेशसें। समुषद्भिरजायथाः॥ ब्रह्मा देवानां पदवीः कंवीनामृषिर्विप्राणां महिषो मृगाणांम्। श्येनो गृध्रांणा इस्विधितिर्वनांना इसोमः पवित्रमत्येति रेभन्।

(ऋक्) सचित्र चित्रं चितयन् तम्समे चित्रंक्षत्र चित्रतंमं वयोधाम्। चन्द्रं रुयिं पुरुवीरं बृहन्तं चन्द्रंचन्द्राभिगृणते युवस्व॥

अधिदेवता प्रत्यधिदेवता सहिताय केतवे नमः॥९॥ ॥ॐ आदित्यादि नवग्रहदेवंताभ्यो नमो नमंः॥ ॥ॐ शान्तिः शान्तिः शान्तिः॥

॥ आयुष्यसूक्तम्॥

यो ब्रह्मा ब्रह्मण उंज्ञहार प्राणैः शिरः कृत्तिवासाः पिनाकी। ईशानो देवः स न आर्युर्दधातु तस्मै जुहोमि हविषां घृतेन॥१॥ विभाजमानः सरिरस्य मुध्याद्रोचमानो घर्मरुचिर्य आगात्। स मृत्युपाशानपनुंद्य घोरानिहायुषेणो घृतमंत्तु देवः॥२॥ ब्रह्मज्योतिर्ब्रह्मपत्नीषु गर्भं यमादधात् पुरुरूपं जयन्तम्। सुवर्णरम्भग्रहमंकमुच्यं तुमायुषे वर्धयामों घृतेन॥३॥ श्रियं लक्ष्मीमौबलामंम्बिकां गां षष्ठीं च यामिन्द्रसेनेंत्युदाहुः। तां विद्यां ब्रह्मयोनि 🕏 सरूपामिहायुषे तर्पयामों घृतेन॥४॥ दाक्षायण्यः सर्वयोन्यः स योन्यः सहस्रुशो विश्वरूपां विरूपाः। ससूनवः सपतयंः सयूथ्या आयुषेणो घृतमिदं जुषन्ताम्॥५॥ दिव्या गणा बहुरूपाँः पुराणा आयुश्छिदो नः प्रमध्नंन्तु वीरान्। तेभ्यो जुहोमि बहुधां घृतेन मा नः प्रजा॰ रीरिषो मोंत

वीरान्॥६॥
एकः पुर्स्ताद्य इदंं बभूव यतो बभूव भवनंस्य गोपाः।
यमप्येति भुवनः साम्पराये स नो हिवधृतिमिहायुषेत्तु
देवः॥७॥

वसून् रुद्रांनादित्यान् मरुतोंऽथ साध्यान् ऋंभून् यक्षान् गन्धवीं श्रश्च पितृ श्रृंश्च विश्वान्। भृगून् सर्पा श्वाङ्गिरसोंऽथ सर्वान् घृत् हुत्वा स्वायुष्या महयांम शृश्वत्॥८॥

विष्णो त्वं नो अन्तमः शर्म यच्छ सहन्त्य। प्रतेधारां मधुश्रुत् उथ्सं दुहते अक्षितम्॥९॥

॥ॐ शान्तिः शान्तिः शान्तिः॥ **ॐॐॐ**

आयुष्टे विश्वतों दधद्यम्ग्निर्वरेंण्यः। पुनस्ते प्राण आयंति परा यक्ष्मर् सुवामि ते। आयुर्दा अंग्ने ह्विषों जुषाणो घृतप्रंतीको घृतयोनिरेधि। घृतं पीत्वा मधु चारु गर्व्यं पितेवं पुत्रम्भिरंक्षतादिमम्।

॥वेदविस्मरणाय जपमन्त्राः॥

(तैत्तिरीयारण्यकम्/प्रपाठकः – १०/अनुवाकः – ८-९)

यश्छन्दंसामृष्भो विश्वरूपृश्छन्दौभ्यृश्छन्दा इस्याविवेशं। सता १ शिक्यः पुरोवाचोपनिषदिन्द्रौ उयेष्ठ इन्द्रियाय ऋषिभ्यो नमो देवेभ्यः स्वधा पितृभ्यो भूर्भृवः सुवृश्छन्द ओम्॥२२॥ नमो ब्रह्मणे धारणं मे अस्त्वनिराकरणं धारियंता भूयासं कर्णयोः श्रुतं मा च्यौंबुं ममामुष्य ओम्॥२३॥

॥ मेधा-विलास-सिद्धर्थं जपमन्त्रः॥

सर्दस्पित्मद्भंतं प्रियमिन्द्रंस्य काम्यम्। सिनं मेधामयासिषम्।

॥ ब्राह्मण-वेदविज्यो नमस्काराः॥

ये अर्वाङ्कृत वां पुराणे वेदं विद्वारसंम्भितों वदन्त्यादित्यमेव ते परिवदन्ति सर्वे अग्निं द्वितीयं तृतीयं च ह्रसमिति यावतीर्वे देवतास्ताः सर्वा वेदविदि ब्राह्मणे वंसन्ति तस्माद्वाह्मणेभ्यो वेदविद्यो दिवे दिवे नमंस्कुर्यान्नाश्चीलं कीर्तयेदेता एव देवताः प्रीणाति॥

|| भाग्यसूक्तम् || (तैत्तिरीय ब्राह्मणम् अष्टकम् – ३/प्रश्नः – ८/अनुवाकम् – ९)

प्रातर्भिं प्रातरिन्द्र र हवामहे प्रातर्मित्रा वरुणा प्रातर्भिनां। प्रातर्भगं पूषणं ब्रह्मणस्पतिं प्रातः सोमंमुत रुद्र हुवेम॥१ प्रातुर्जितं भगमुग्र हुवेम वयं पुत्रमदितेयी विधुर्ता। आर्ध्रश्चिद्यं मन्यंमानस्तुरश्चिद्राजां चिद्यं भगं भुक्षीत्याहं॥२॥ भग प्रणेतुर्भग सत्यंराधो भगेमां धियमुदंवददंत्रः। भग प्र णो जनय गोभिरश्वैर्भग प्र नृभिनृवन्तः स्याम॥३॥ उतेदानीं भगवन्तः स्यामोत प्रपित्व उत मध्ये अह्नाम्। उतोदिता मघवन्थ्सूर्यस्य वयं देवाना र सुमृतौ स्याम॥४॥ भगं एव भगंवा । अस्तु देवास्तेनं वयं भगंवन्तः स्याम। तं त्वा भग सर्व इञ्जोहवीमि स नो भग पुर एता भेवेह॥५॥ समध्वरायोषसोऽनमन्त दधिक्रावेव शुचंये पदायं। अर्वाचीनं वंसुविदं भगं नो रथंमिवाश्वांवाजिन आवंहन्तु॥६॥ अश्वांवतीगीमंतीर्न उषासों वीरवंतीः सदंमुच्छन्तु भुद्राः। घृतं दुर्हाना विश्वतः प्रपीना यूयं पात स्वस्तिभिः सर्दा नः॥७ यो माँ उग्ने भागिन ई सन्तमथांभागं चिकींर्षति। अभागमंग्ने तं कुंरु मामंग्ने भागिनं कुरु॥८॥

॥ पवमानसूक्तम्॥

(तैत्तिरीय ब्राह्मणम् अष्टकम् – १/प्रश्नः – ४/अनुवाकः – ८) (तैत्तिरीय संहिता काण्डम् – ५/प्रपाठकः – ६/अनुवाकः – १)

ॐ तच्छं योरावृंणीमहे। गातुं यज्ञायं। गातुं यज्ञपंतये। दैवींः स्वस्तिरंस्तु नः। स्वस्तिर्मानुषेभ्यः। ऊर्ध्वं जिंगातु भेषजम्। शं नो अस्तु द्विपदैं। शं चतुंष्पदे। ॐ शान्तिः शान्तिः शान्तिः। दिधकावणों अकारिषम्। जिष्णोरश्वंस्य वाजिनंः। सुरिभनो मुखांकरत्। प्रण आयू ५ षि तारिषत्। आपो हि ष्ठा मंयो भुवस्ता नं ऊर्जे दंधातन। महेरणांय चक्षंसे। यो वंः शिवतंमो रसस्तस्यं भाजयते ह नंः। उशतीरिव मातरः। तस्मा अरं गमाम वो यस्य क्षयांय जिन्वंथ। आपों जनयंथा च नः॥ हिरंण्यवर्णाः शुचंयः पावका यासुं जातः कुश्यपो यास्विन्द्रेः। अग्निं या गर्भं दिधरे विरूपास्ता न आपः शङ् स्योना भवन्त्॥ यासा ५ राजा वर्रणो याति मध्ये सत्यानृते अंवपश्यं जनानाम्। मुधुश्रुतः शुचयो याः पावकास्ता न आपः शङ् स्योना भंवन्तु॥ यासां देवा दिवि कुण्वन्ति भृक्षं या अन्तरिक्षे बहुधा भवंन्ति।

याः पृथिवीं पर्यसोन्दन्ति शुक्रास्ता न आपः शङ् स्योना

भंवन्तु॥

शिवनं मा चक्षुंषा पश्यताऽऽपः शिवयां तनुवोपं स्पृशत त्वचंं मे। सर्वारं अग्नीर रंफ्सुषदों हुवे वो मिय वर्चो बलुमोजो नि धंत्त॥

पर्वमानः सुवर्जनः। पवित्रेण विचर्षणिः। यः पोता स पुंनातु मा। पुनन्तुं मा देवज्नाः। पुनन्तु मनंवो धिया। पुनन्तु विश्वं आयवंः। जातंवेदः पुवित्रंवत्। पुवित्रंण पुनाहि मा। शुक्रेणं देवदीद्यंत्। अग्ने कत्वा कतूर रनुं। यत्तं पवित्रमर्चिषिं। अग्ने वितंतमन्तरा। ब्रह्म तेनं पुनीमहे। उभाभ्यां देवसवितः। पवित्रेण सवेनं च। इदं ब्रह्मं पुनीमहे। वैश्वदेवी पुनती देव्यागात्। यस्यै बह्वीस्तनुवो वीतपृष्ठाः। तया मदंन्तः सधमाद्येषु। वय स्यांम पतंयो रयीणाम्। वैश्वानरो रश्मिर्भिर्मा पुनातु। वार्तः प्राणेनेषिरो मंयो भूः। द्यावांपृथिवी पर्यसा पर्योभिः। ऋतावंरी यज्ञियं मा पुनीताम्। बृहद्भिः सवितस्तृभिः। वर्षिष्ठैर्देवमन्मंभिः। अग्ने दक्षैः पुनाहि मा। येनं देवा अपुनत। येनाऽऽपो दिव्यं कर्शः। तेनं दिव्येन ब्रह्मणा। इदं ब्रह्मं पुनीमहे। यः पांवमानीरध्येतिं। ऋषिंभिः सम्भृत रसम्। सर्व स पूतमंश्राति। स्वदितं मांतरिश्वंना। पावमानीयों अध्येतिं। ऋषिंभिः सम्भृंत ५ रसम्। तस्मै सरंस्वती दुहे। क्षीर स्पर्पिर्मधूंदकम्॥ पावमानीः स्वस्त्ययंनीः। सुदुघाहि पयंस्वतीः। ऋषिंभिः सम्भृतो रसंः। ब्राह्मणेष्वमृत र हितम्। पावमानीर्दिशन्तु नः। इमं लोकमथों अमुम्। कामान्थ्समधियन्तु नः। देवीर्देवैः समार्भृताः। पावमानीः स्वस्त्ययंनीः। सुदुघाहि घृंतश्चर्तः। ऋषिंभिः सम्भृतो रसंः। ब्राह्मणेष्वमृत १ हितम्। येनं देवाः पवित्रेण। आत्मानं पुनते सदां। तेनं सहस्रंधारेण। पावमान्यः पुनन्तु मा। प्राजापत्यं पवित्रम्। शतोद्यांम १ हिरण्मयम्। तेन ब्रह्म विदो व्यम्। पूतं ब्रह्मं पुनीमहे। इन्द्रः सुनीती सह मां पुनातु। सोमः स्वस्त्या वरुणः समीच्यां। यमो राजां प्रमृणाभिः पुनातु मा। जातवेदा मोर्जयन्त्या पुनातु। भूर्भुवः सुवैः। तच्छं योरावृंणीमहे। गातुं यज्ञायं। गातुं यज्ञपंतये। दैवीः

तच्छुं योरावृंणीमहे। गातुं यज्ञायं। गातुं यज्ञपंतये। दैवीः स्वस्तिरंस्तु नः। स्वस्तिर्मानुंषेभ्यः। ऊर्ध्वं जिंगातु भेषजम्। शं नो अस्तु द्विपदें। शं चतुंष्पदे।

ॐ शान्तिः शान्तिः शान्तिः॥

॥भूसूक्तम्॥

(तैत्तिरीय संहिता काण्डम् – १/प्रपाठकः – ५/अनुवाकः – ३)

भूमिर्भूमा द्यौर्वरिणाऽन्तरिक्षं महित्वा। उपस्थें ते देव्यदितेऽग्निमंत्रादमन्नाद्यायाऽऽदंधे। आऽयङ्गौः पृश्लिंरऋमी-दसंनन्मातरं पुनंः। पितरं च प्रयन्थ्सुवंः। त्रि शब्दाम वि रांजित वाक्पंतङ्गायं शिश्रिये। प्रत्यंस्य वह द्युभिंः। अस्य प्राणादंपानत्यंन्तश्चंरति रोचना। व्यंख्यन् महिषः सुवंः॥ यत्त्वौ ऋदः पेरोवपं मृन्युना यदवंर्त्या। सुकल्पंमग्ने तत्तव पुनस्त्वोद्दीपयामसि। यत्ते मन्युपंरोप्तस्य पृथिवीमनुं दध्वसे। आदित्या विश्वे तद्देवा वसंवश्च समाभंरन्। मनो ज्योतिर्जुषतामाज्यं विच्छिन्नं यज्ञ समिमं देधातु। बृहस्पतिंस्तनुतामिमं नो विश्वें देवा इह मांदयन्ताम्। सप्त ते अग्ने समिधंः सप्त जिह्वाः सप्तर्षयः सप्त धामं प्रियाणि। सप्त होत्राः सप्तधा त्वां यजन्ति सप्त योनीरापृंणस्वा घृतेनं। पुनेरूजी नि वेर्तस्व पुनेरम्न इषाऽऽयुंषा। पुनेर्नः पाहि विश्वतंः। सह रुय्या नि वर्तस्वाऽग्ने पिन्वंस्व धारया। विश्विपस्त्रिया विश्वतस्परि। लेकः सलेकः सुलेकस्ते नं आदित्या आज्यं जुषाणा वियन्तु केतः सकेंतः

सुकेत्स्ते नं आदित्या आज्यं जुषाणा वियन्तु विवंस्वा १ अदितिर्देवंजूतिस्ते नं आदित्या आज्यं जुषाणा वियन्तु।

॥श्रीसूक्तम्॥

हिरंण्यवर्णां हरिंणीं सुवर्णरंजतस्रजाम्। चन्द्रां हिरण्मंयीं लक्ष्मीं जातंवेदो म आवंह॥१॥ तां मु आवंह जातंवेदो लक्ष्मीमनंपगामिनींम्। यस्यां हिरंण्यं विन्देयं गामश्वं पुरुषानहम्॥२॥ अश्वपूर्वां रंथम्ध्यां हस्तिनांदप्रबोधिनीम्। श्रियं देवीमुपंह्वये श्रीमदिवीर्जुषताम्॥३॥ कां सोऽस्मितां हिर्रण्यप्राकारामाद्रां ज्वलंन्तीं तृप्तां तर्पयंन्तीम्। पद्मे स्थितां पद्मवंणां तामिहोपंह्वये श्रियम्॥४॥ चन्द्रां प्रभासां यशसा ज्वलेन्तीं श्रियंं लोके देवर्जुष्टामुदाराम्। तां पद्मिनीमीं शर्गणमहं प्रपंदोऽलक्ष्मीमें नश्यतां त्वां वृणे॥५॥ आदित्यवंर्णे तपसोऽधिजातो वनस्पतिस्तवं वृक्षोऽथ बिल्बः। तस्य फलांनि तपसा नुंदन्तु मायान्तरायाश्चं बाह्या अंलक्ष्मीः॥६॥ उपैतु मां देवसुखः कीर्तिश्च मणिना सह। प्रादुर्भूतोऽस्मि राष्ट्रेऽस्मिन् कीर्तिमृद्धिं ददातु मे॥७॥ क्षुत्पिपासामेलां ज्येष्ठामलक्ष्मीं नांशयाम्यहम्। अभूति-

मसंमृद्धिं च सर्वां निर्णुद मे गृहात्॥८॥ गुन्धुद्वारां दुराधुर्षां नित्यपुष्टां करीषिणीम्। ईश्वरीं सर्वभूतानां तामिहोपंह्वये श्रियम्॥९॥ मनसः काममार्कृतिं वाचः सत्यमंशीमहि। पृशूनां रूपमन्नस्य मिय श्रीः श्रयतां यशः॥१०॥ कर्दमेन प्रजाभूता मुयि सम्भव कुर्दम। श्रियं वासयं मे कुले मातरं पद्ममालिनीम्॥११॥ आपंः सृजन्तुं स्निग्धानि चिक्रीत वंस मे गृहे। नि चं देवीं मातरं श्रियंं वासयं मे कुले॥१२॥ आर्द्रां पुष्किरिणीं पुष्टिं सुवर्णां हेममालिनीम्। सूर्यां हिरण्मेयीं लक्ष्मीं जातंवेदो म आवंह॥१३॥ आर्द्रां यः करिंणीं यृष्टिं पिङ्गलां पदमालिनीम्। चुन्द्रां हिरण्मेयीं लक्ष्मीं जातंवेदो म आवंह॥१४॥ तां म आवंह जातंवेदो लक्ष्मीमनंपगामिनींम्। यस्यां हिरण्यं प्रभूतं गावो दास्योऽश्वांन् विन्देयं पुरुषानहम्॥१५॥

> मृहादेव्यै चं विद्महें विष्णुपृत्यै चं धीमहि। तन्नों लक्ष्मीः प्रचोदयाँत्॥१६॥

॥विष्णुसूक्तम्॥

विष्णोर्नु कं वीर्याणि प्रवोचं यः पार्थिवानि विमुमे रजा रेस् यो अस्कंभायदुत्तंर सधस्थं विचक्रमाणस्रोधोर्रुगायः॥ तदंस्य प्रियमभिपाथों अश्याम्। नरो यत्रं देवयवो मदंन्ति। उरुक्रमस्य स हि बन्धुंरित्था। विष्णौः पदे पंरमे मध्व उथ्संः। प्र तद्विष्णुंः स्तवते वीर्याय। मृगो न भीमः कुंचरो गिरिष्ठाः। यस्योरुषुं त्रिषु विक्रमंणेषु। अधिक्षियन्ति भुवंनानि विश्वां। परो मात्रया तनुवा वृधान। न ते महित्वमन्वंश्रुवन्ति॥ उभे तें विद्म रर्जसी पृथिव्या विष्णों देवत्वम्। परमस्यं विथ्से। विचंक्रमे पृथिवीमेष एताम्। क्षेत्रांय विष्णुर्मनुषे दशस्यन्। ध्रुवासो अस्य कीरयो जनांसः। उरुक्षिति सुजनिंमाचकार। त्रिर्देवः पृंथिवीमेष एताम्। विचंक्रमे शतर्चंसं महित्वा। प्र विष्णुरस्तु तवसस्तवीयान्। त्वेष इह्यस्य स्थविरस्य नामं॥

॥ त्रिसुपर्णमन्त्राः॥

(तैत्तिरीयारण्यकम्/प्रपाठकः – १०/अनुवाकः – ३८–४०)

ब्रह्ममेतु माम्। मधुमेतु माम्। ब्रह्ममेव मधुमेतु माम्। यास्ते सोम प्रजावथ्सोभि सो अहम्। दुःस्वंप्रहन्द्रंरुष्यह। यास्तें सोम प्राणा इस्तां जुंहोमि। त्रिसुंपर्णमयांचितं ब्राह्मणायं दद्यात्। ब्रह्महत्यां वा एते घ्रंन्ति। ये ब्राँह्मणास्त्रिसुंपणं पठन्ति। ते सोमं प्राप्नुवन्ति। आसहस्रात्पङ्क्षं पुनन्ति। ओम्॥५५॥ ब्रह्मं मेधयाँ। मधुं मेधयाँ। ब्रह्मंमेव मधुं मेधयाँ। अद्या नों देव सवितः प्रजावंध्सावीः सौभंगम्। परां दुष्वप्नियः सुव। विश्वांनि देव सवितर्दुरितानि पर्रा सुव। यद्भद्रं तन्म आ सुंव। मधु वातां ऋतायते मधुं क्षरन्ति सिन्धंवः। माध्वींर्नः स्नत्वोषंधीः। मधु नक्तंमुतोषस् मधुंमृत्पार्थिव् रजः। मधु द्यौरंस्तु नः पिता। मधुंमान्नो वनस्पतिर्मधुंमा अस्तु सूर्यः। माध्वीर्गावो भवन्तु नः। य इमं त्रिसुपर्णमयांचितं ब्राह्मणायं दद्यात्। भ्रूण्हत्यां वा एते घ्रंन्ति। ये ब्रांह्मणास्त्रिस्ंपण्ंं पठंन्ति। ते सोम् प्राप्नुंवन्ति। आसहस्रात्पङ्किः पुनंन्ति। ओम्॥५६॥ ब्रह्मं मेधवाँ। मधुं मेधवाँ। ब्रह्मंमेव मधुं मेधवाँ। ब्रह्मा

देवानां पद्वीः कंवीनामृषिर्विप्राणां महिषो मुगाणांम्। श्येनो गृध्रांणा इ स्वधितिर्वनांना इ सोमंः पवित्रमत्येति रेभन्। ह॰ सः शुंचिषद्वसुंरन्तरिक्षसद्धोतां वेदिषदतिंथिर्दुरोणसत्। नृषद्वंरसदंतसद्योमसदजा गोजा ऋंतजा अंद्रिजा ऋतं बृहत्। ऋचे त्वां रुचे त्वा समिथ्स्रंवन्ति सरितो न <u>घेनाः। अन्तर्ह्रदा मनंसा पूयमानाः। घृतस्य</u> धारां अभिचांकशीमि। हिर्ण्ययों वेत्सो मध्यं आसाम्। तस्मिन्ध्सुपूर्णो मंधुकृत्कुंलायी भजन्नास्ते मधुंदेवताँभ्यः। तस्यांसते हरंयः सप्ततीरें स्वधां दुहांना अमृतंस्य धारांम्। य इदं त्रिसुंपर्णमयांचितं ब्राह्मणायं दद्यात्। वीरहत्यां वा एते घ्रंन्ति। ये ब्राँह्मणास्त्रिसुंपणुं पठन्ति। ते सोमुं प्राप्नुंबन्ति। आसहस्रात्पङ्किं पुनेन्ति। ओम्॥५७॥



॥ अघमर्षणसूक्तम्॥

(तैत्तिरीयारण्यकम्/प्रपाठकः – १०/अनुवाकः – १.१२–१५)

हिरंण्यशृङ्गं वर्रुणं प्रपंद्ये तीर्थं में देहि याचितः। यन्मयां भुक्तमसाधूनां पापेभ्यंश्च प्रतिग्रंहः। यन्मे मनसा वाचा कर्मणा वा दुंष्कृतं कृतम्। तत्र इन्द्रो वर्रणो बृह्स्पतिः सविता चं पुनन्तु पुनंः पुनः। नमोऽग्नयैंऽफ्सुमते नम इन्द्रांय नमो वर्रुणाय नमो वारुण्यै नमोऽन्धः॥१॥ यदपां ऋरं यदमिध्यं यदशान्तं तदपंगच्छतात्। अत्याशनार्दतीपानाद्यच उग्रात् प्रतिग्रहात्। तन्नो वर्रुणो राजा पाणिनां ह्यवमर्शंतु। सोंऽहमंपापो विरजो निर्मुक्तो मुंक्तिकुल्बिषः। नाकस्य पृष्ठमारुह्य गच्छेद्रह्मंसलोकताम्। यश्चापसु वर्रुणः स पुनात्वेघमर्षणः। इमं में गङ्गे यमुने सरस्वति शुतुंद्रि स्तोम र सचता परुष्णिया। असिक्रिया मंरुद्वृधे वितस्त्याऽऽजींकीये श्रुणुह्या सुषोमंया। ऋतं चं सत्यं चाभींद्धात्तपसोऽध्यंजायत। ततो रात्रिंरजायत ततः समुद्रो अंर्णवः॥२॥ समुद्रादेर्ण्वादिधे संवथ्सरो अजायत। अहोरात्राणि विदध्दिश्वंस्य मिष्तो वृशी। सूर्याच्न्द्रमसौ धाता

यंथापूर्वमंकल्पयत्। दिवं च पृथिवीं चान्तरिक्षमथो सुवंः। यत्पृंथिव्याः रजंः स्वमान्तरिक्षे विरोदंसी। इमा इस्तदापो वंरुणः पुनात्वंघमर्षणः। पुनन्तु वसंवः पुनातु वर्रुणः पुनात्वंघमर्षुणः। एष भूतस्यं मध्ये भुवंनस्य गोप्ता। एष पुण्यकृतां लोकानेष मृत्योर्हिरण्मयम्। द्यावांपृथिव्योर्हिरण्मय स स्श्रिंत र सुवं:॥३॥ स नः सुवः स॰शिशाधि। आर्द्रं ज्वलंति ज्योतिरहमंस्मि। ज्योतिर्ज्वलंति ब्रह्माहमंस्मि। योऽहमंस्मि ब्रह्माहमंस्मि। अहमंस्मि ब्रहाहमंस्मि। अहमेवाहं मां जुंहोमि स्वाहाँ। अकार्यकार्यंवकीणीं स्तेनो भ्रूणहा गुरुतल्पगः। वर्रणोऽपामेघमर्षणस्तस्मौत्पापात् प्रमुंच्यते। रुजो भूमिंस्त्वमा रोदंयस्व प्रवंदन्ति धीरौंः। आऋौंन्थ्समुद्रः प्रथमे विधेर्मं जनयंन्प्रजा भुवंनस्य राजां। वृषां पवित्रे अधि सानो अव्ये बृहथ्सोमों वावृधे सुवान इन्दुं:॥४॥

हिरंण्यवर्णाः शुचंयः पावका यासुं जातः कृश्यपो यास्विन्द्रेः। अग्निः या गर्भं दिधिरे विरूपास्ता न आपः शङ् स्योना भवन्तु॥ यासाङ् राजा वर्रुणो याति मध्ये सत्यानृते अवपश्यं जनांनाम्। मधुश्चतः श्चंयो याः पांवकास्ता न आपः शक्ष् स्योना भवन्तु॥ यासां देवा दिवि कृण्वन्तिं भृक्षं या अन्तिरिक्षे बहुधा भवन्ति। याः पृथिवीं पर्यसोन्दन्तिं शुक्रास्ता न आपः शक्ष् स्योना भवन्तु॥ शिवने मा चक्षुंषा पश्यताऽऽपः शिवयां तनुवोपं स्पृशत त्वचं मे। सर्वारं अग्नीर रंपसुषदों हुवे वो मिय वर्चो बलमोजो नि धंत्त॥

॥ वैश्वदेवमन्त्राः॥

(तैत्तिरीयारण्यकम्/प्रपाठकः – १०/अनुवाकः – ६७)

अग्नये स्वाहाँ। विश्वेंभ्यो देवेभ्यः स्वाहाँ। ध्रुवायं भूमाय् स्वाहाँ। ध्रुविक्षतंये स्वाहाँ। अच्युतिक्षतंये स्वाहाँ। अग्नयें स्विष्टकृते स्वाहाँ॥ धर्माय स्वाहाँ। अधर्माय स्वाहाँ। अग्नयः स्वाहाँ। ओषिवनस्पितिभ्यः स्वाहाँ॥१॥ रक्षोदेवजनेभ्यः स्वाहाँ। गृह्याभ्यः स्वाहाँ। अवसानेंभ्यः स्वाहाँ। अवसानेपितिभ्यः स्वाहाँ। सर्वभूतेभ्यः स्वाहाँ। कामाय स्वाहाँ। अन्तरिक्षाय स्वाहाँ। यदेजित जगिति यच् चेष्टित नाम्नो भागोऽयं नाम्ने स्वाहाँ। पृथिव्ये स्वाहाँ। अन्तरिक्षाय स्वाहाँ। पृथिव्ये स्वाहाँ। अन्तरिक्षाय स्वाहाँ। पृथिव्ये स्वाहाँ। अन्तरिक्षाय स्वाहाँ। पृथिव्ये स्वाहाँ। अन्तरिक्षाय स्वाहाँ। य

दिवे स्वाहाँ। सूर्याय स्वाहाँ। चन्द्रमंसे स्वाहाँ। नक्षंत्रेभ्यः स्वाहाँ। इन्द्रांय स्वाहाँ। बृह्स्पतंये स्वाहाँ। प्रजापंतये स्वाहाँ। ब्रह्मंणे स्वाहाँ। स्वधा पितृभ्यः स्वाहाँ। नमों रुद्रायं पशुपतंये स्वाहाँ॥३॥ देवेभ्यः स्वाहाँ। पितृभ्यः स्वधाऽस्तुं। भूतेभ्यो नमः। मनुष्येभ्यो हन्ताँ। प्रजापंतये स्वाहाँ। परमेष्ठिने स्वाहाँ। यथा

कूंपः शतधारः सहस्रंधारो अक्षितः। एवा में अस्तु धान्य ध

सहस्रंधार्मिक्षंतम्। धनंधान्यै स्वाहाँ। ये भूताः प्रचरंन्ति दिवानक्तं बलिंमिच्छन्तों वितुदंस्य प्रेष्याः। तेभ्यो बलिं पृष्टिकामो हरामि मिय पृष्टिं पृष्टिंपतिर्दधातु स्वाहाँ॥४॥ ॥ॐ शान्तिः शान्तिः शान्तिः॥

॥ रुद्रप्रश्नः॥

ॐ गुणानां त्वा गुणपंति हवामहे कविं केवीनामुंपमश्रं-वस्तमम्। ज्येष्ठराजं ब्रह्मणां ब्रह्मणस्पत् आ नेः शृण्वन्नूतिभिः सीद सादेनम्॥

ॐ महागणपत्ये नमः॥

ॐ नमो भगवते रुद्राय॥

नमंस्ते रुद्र मन्यवं उतो तु इषंवे नमंः। नमंस्ते अस्तु धन्वने बाहुभ्यामुत ते नमंः॥ या त इषुंः शिवतंमा शिवं बभूवं ते धनुंः। शिवा शंरव्यां या तव तयां नो रुद्र मृडय॥ या ते रुद्र शिवा तनूरघोराऽपांपकाशिनी। तयां नस्तनुवा शन्तंमया गिरिंशन्ताभिचांकशीहि॥ यामिषुं गिरिशन्त हस्ते बिभर्ष्यस्तेवे। शिवां गिरित्र तां कुरु मा हि ईसीः पुरुषं जगंत्॥ शिवेन वर्चसा त्वा गिरिशाच्छांवदामसि। यथां नः सर्वमिञ्जगंदयक्ष्म र सुमना असंत्॥ अध्यंवोचदिधवक्ता प्रंथमो दैव्यों भिषक्। अही ईश्च सर्वां अम्भयन्थ्सर्वांश्च यातुधान्यः॥ असौ यस्ताम्रो अंरुण उत बभुः सुंमङ्गलंः। ये चेमा रुद्रा अभितों दिक्षु श्रिताः संहस्रशोऽवैंषा हेर्ड ईमहे॥ असौ योंऽवसपंति नीलंग्रीवो विलोहितः। उतैनं गोपा अंदश्त्रदंशत्रुदहार्यः॥ उतैनं विश्वां भूतानि स दृष्टो मृंडयाति नः। नमों अस्तु नीलंग्रीवाय सहस्राक्षायं मीदुषे॥ अथो ये अस्य सत्वानोऽहं तेभ्योऽकरं नर्मः। प्र मुंश्र धन्वनस्त्वमुभयोरार्त्नियोर्ज्याम्॥ याश्चं ते हस्त इषंवः परा ता भंगवो वप। अवतत्य धनुस्त्व सहंस्राक्ष शतेंषुधे॥ निशीर्यं शुल्यानां मुखां शिवो नः सुमनां भव। विज्यं धर्नुः कपर्दिनो विशंल्यो बार्णवा उत्। अनेशन्नस्येषंव आभ्रंस्य निषङ्गर्थिः। या तें हेतिमीं दुष्टम् हस्तें बुभूवं ते धर्नुः॥ तयाऽस्मान् विश्वतस्त्वर्मेयक्ष्मया परिञ्जुज। नर्मस्ते अस्त्वायुंधायानांतताय धृष्णवें॥ उभाभ्यांमुत ते नमों बाहुभ्यां तव धन्वने। परि ते धन्वनो हेतिरस्मान्वृणक्त विश्वतः॥ अथो य इंषुधिस्तवाऽऽरे अस्मन्नि धेंहि तम्॥१॥ नमंस्ते अस्तु भगवन् विश्वेश्वरायं महादेवायं त्र्यम्बकायं त्रिपुरान्तुकार्य त्रिकालाग्निकालार्य कालाग्निरुद्रायं नीलकुण्ठायं मृत्युअयायं सर्वेश्वरायं सदाशिवायं श्रीमन्महादेवाय नर्मः॥ नमो हिरंण्यबाहवे सेनान्यें दिशां च पतंये नमो नमों वृक्षेभ्यो हरिकेशेभ्यः पशूनां पत्ये नमो नमः सस्पिश्चराय त्विषीमते पथीनां पत्रये नमो नमो बभुशायं विव्याधिने ऽन्नानां पत्रये नमो नमो हरिकेशायोपवीतिने पुष्टानां पत्ये नमो नमो भवस्य हेत्यै जगतां पत्रये नमो नमो रुद्रायांतताविने क्षेत्राणां पत्रये नमो नर्मः सूतायाहंन्त्याय वनानां पत्ये नमो नमो रोहिताय स्थपतंये वृक्षाणां पतंये नमो नमो मन्त्रिणे वाणिजाय कक्षाणां पत्ये नमो नमो भुवन्तये वारिवस्कृतायौषंधीनां पत्ये नमो नमं उच्चेघींषायाऋन्दयंते पत्तीनां पत्ये नमो नमः कृथ्स्रवीताय धावंते सत्वंनां पतंये नमः॥२॥ नमः सहंमानाय निव्याधिनं आव्याधिनीनां पतंये नमो नमः ककुभायं निष्क्षिणे स्तेनानां पतंये नमो नमो निष्क्षिणं इषुधिमते तस्कराणां पत्ये नमो नमो वश्चेते परिवर्श्चते स्तायूनां पतंये नमो नमों निचेरवें परिचरायारंण्यानां पतंये नमो नर्मः सृकाविभ्यो जिघा ईसद्भो मुष्णतां पत्ये नमो नमोऽसिमज्यो नक्तं चरंज्यः प्रकृन्तानां पतंये नमो नमं उष्णीषिणे गिरिचरायं कुलुश्चानां पतंये नमो नम् इष्ंमन्द्रो धन्वाविभ्यंश्च वो नमो नमं आतन्वानेभ्यंः प्रतिदर्धानेभ्यश्च वो नमो नमं आयच्छं च्यो विसृजद्धंश्च वो नमो नमोऽस्यं च्यो विध्यं द्राश्च वो नमो नम आसीनेभ्यः शयांनेभ्यश्च वो नमो नमंः स्वपद्धो जाग्रंद्धश्च वो नमो नमस्तिष्ठंद्धो धावंद्धश्च वो नमो नमें सभाभ्यः सभापितिभ्यश्च वो नमो नमो अश्वेभ्योऽश्वंपतिभ्यश्च वो नर्मः॥३॥ नमं आव्याधिनींभ्यो विविध्यंन्तीभ्यश्च वो नमो नम उगंणाभ्यस्तृ १ हुतीभ्यंश्च वो नमो नमों गृथ्सेभ्यों गृथ्सपंतिभ्यश्च वो नमो नमो व्रातेभ्यो व्रातंपतिभ्यश्च वो नमो नमों गणेभ्यों गणपंतिभ्यश्च वो नमो नमो विरूपेभ्यो विश्वरूपेभ्यश्च वो नमो नमो महन्द्राः, क्षुलकेभ्यश्च वो नमो नमों रथिभ्योंऽरथेभ्यंश्च वो नमो नमो रथेँभ्यो रथंपतिभ्यश्च वो नमो नमः सेनाभ्यः सेनानिभ्यंश्च वो नमो नमंः, क्षत्तृभ्यंः सङ्ग्रहीतृभ्यंश्च वो नमो नम्स्तक्षंभ्यो रथकारेभ्यंश्च वो नमो नमः कुलालेभ्यः कर्मारेभ्यश्च वो नमो नमः पुञ्जिष्टेभ्यो निषादेभ्यंश्च वो नमो नमं इषुकृन्धों धन्वकृज्यंश्च वो नमो नमों मृगयुभ्यंः श्वनिभ्यंश्च वो नमो नमः श्वभ्यः श्वपंतिभ्यश्च वो नमंः॥४॥ नमों भवायं च रुद्रायं च नमः शर्वायं च पशुपतंये च नमो नीलंग्रीवाय च शितिकण्ठांय च नमः कपर्दिनं च व्युंप्तकेशाय

च नमंः सहस्राक्षायं च शृतधंन्वने च नमों गिरिशायं च शिपिविष्टायं च नमों मी्दुष्टंमाय चेषुंमते च नमों हस्वायं च वामनायं च नमों बृहते च वर्षीयसे च नमों वृद्धायं च संवृध्वेने च नमो अग्नियाय च प्रथमायं च नमं आशवे चाजिरायं च नमः शीघ्रियाय च शीभ्यांय च नमं ऊर्म्याय चावस्वन्याय च नर्मः स्रोतस्याय च द्वीप्याय च॥५॥ नमों ज्येष्ठायं च किनुष्ठायं च नमः पूर्वजायं चापर्जायं च नमों मध्यमायं चापगुल्भायं च नमों जघुन्यांय च बुध्नियाय च नर्मः सोभ्याय च प्रतिसर्याय च नमो याम्याय च क्षेम्याय च नमं उर्वर्याय च खल्याय च नमः श्लोक्याय चावसान्याय च नमो वन्यांय च कक्ष्यांय च नमंः श्रवायं च प्रतिश्रवायं च नमं आशुषेणाय चाशुरंथाय च नमः शूरांय चावभिन्दते च नमों वर्मिणें च वरूथिनें च नमों बिल्मिनें च कवचिनें च नमः श्रुतायं च श्रुतस्नायं च॥६॥ नमों दुन्दुभ्यांय चाऽऽहनन्यांय च नमों धृष्णवें च प्रमृशायं च नमों दूतायं च प्रहिंताय च नमों निषक्षिणें चेषुधिमतें च नमंस्तीक्ष्णेषंवे चाऽऽयुधिने च नमंः स्वायुधायं च सुधन्वंने च नमः सुत्याय च पथ्याय च नमः काट्याय च नीप्याय च नमः सूद्यांय च सर्स्याय च नमो नाद्यायं च वैश्नन्तायं च नमः कूप्यांय चावट्यांय च नमो वर्ष्यांय चावर्ष्यायं च नमो मेघ्यांय च विद्युत्यांय च नमं ईप्रियांय चाऽऽत्प्यांय च नमो वात्यांय च रेष्मियाय च नमो वास्त्व्यांय च वास्तुपायं च॥७॥

नमः सोमाय च रुद्रायं च नमंस्ताम्रायं चारुणायं च नमंः शङ्गायं च पशुपतंये च नमं उग्रायं च भीमायं च नमों अग्रेवधायं च दूरेवधायं च नमों हुन्ने च हनीयसे च नमों वृक्षेभ्यो हरिकेशेभ्यो नमंस्ताराय नमः शम्भवं च मयोभवं च नमः शङ्करायं च मयस्करायं च नमः शिवायं च शिवतंराय च नम्स्तीर्थ्याय च कूल्यांय च नमः पार्याय चावार्याय च नमः प्रतरंणाय चोत्तरंणाय च नमं आतार्याय चाऽऽलाद्यांय च नमः शष्यांय च फेन्यांय च नमः सिक्त्यांय च प्रवाह्यांय च॥८॥

नमं इरिण्यांय च प्रपृथ्यांय च नमः किश्शिलायं च क्षयंणाय च नमः कपिर्दिने च पुल्स्तये च नमो गोष्ठांय च गृह्यांय च नम्स्तल्प्यांय च गेह्यांय च नमः काट्यांय च गह्ररेष्ठायं च नमौ हृद्य्यांय च निवेष्यांय च नमः पाश्सृव्यांय च रजस्याय च नमः शुष्क्याय च हरित्याय च नमो लोप्याय चोलप्याय च नमं ऊर्व्याय च सूर्म्याय च नमः पुण्याय च पर्णशृद्याय च नमोऽपगुरमाणाय चाभिघ्नते च नमं आख्खिदते चं प्रख्खिदते च नमों वः किरिकेभ्यों देवाना हदंयेभ्यो नमों विक्षीणकेभ्यो नमों विचिन्वत्केभ्यो नमं आनिर्हतेभ्यो नमं आमीवत्केभ्यः॥९॥ द्रापे अन्धंसस्पते दरिंद्रज्ञीलंलोहित। एषां पुरुषाणामेषां पंशूनां मा भेर्माऽरो मो एषां किं चनाऽऽममत्॥ या ते रुद्र शिवा तनूः शिवा विश्वाहंभेषजी। शिवा रुद्रस्यं भेषजी तयां नो मृड जीवसें॥ इमा रुद्रायं तुवसें कपूर्दिनें क्षयद्वीराय प्रभेरामहे मृतिम्॥ यथां नः शमसंद्विपदे चतुंष्पदे विश्वं पुष्टं ग्रामें अस्मिन्ननांतुरम्॥ मृडा नों रुद्रोत नो मयंस्कृधि क्ष्यद्वीराय नर्मसा विधेम ते। यच्छं च योश्च मनुरायजे पिता तदंश्याम् तवं रुद्र प्रणीतौ॥ मा नों महान्तंमुत मा

वधीः पितरं मोत मातरं प्रिया मा नंस्तनुवों रुद्र रीरिषः॥ मा नंस्तोके तनये मा न आयुंषि मा नो गोषु मा नो अश्वेषु रीरिषः। वीरान्मा नो रुद्र भामितो वधीर्हविष्मंन्तो

नों अर्भुकं मा न उक्षंन्तमुत मा नं उक्षितम्। मा नों

नमंसा विधेम ते॥ आरात्तें गोघ्न उत पूरुषघ्ने क्षयद्वीराय सुम्रम्समे ते अस्तु। रक्षां च नो अधि च देव ब्रूह्यधां च नः शर्म यच्छ द्विबर्हाः॥ स्तुहि श्रुतं गर्तुसद् युवानं मृगं न भीमम्पह्लुमुग्रम्। मृडा जिर्त्रित्रे रेद्र स्तवांनो अन्यं ते अस्मन्नि वंपन्तु सेनाः॥ परिणो रुद्रस्यं हेतिर्वृणक्त परि त्वेषस्यं दुर्मतिरंघायोः। अवं स्थिरा मघवंद्रयस्तनुष्व मीढ्वंस्तोकाय तनयाय मृडय॥ मीढुंष्टम शिवंतम शिवो नंः सुमनां भव। पुरमे वृक्ष आयुंधं निधाय कृत्तिं वसान आ चंर पिनांकं बिभ्रदा गंहि॥ विकिरिद विलोंहित नमंस्ते अस्तु भगवः। यास्ते सहस्र हेतयोऽन्यमस्मन्नि वंपन्तु ताः॥ सहस्रांणि सहस्रधा बांहुवोस्तवं हेतयः। तासामीशांनो भगवः पराचीना मुखां कृधि॥१०॥ सहस्राणि सहस्रशो ये रुद्रा अधि भूम्यांम्। तेषा ५ सहस्रयोजनेऽव धन्वांनि तन्मसि॥ अस्मिन् मंहत्यंर्णवें-Sन्तरिक्षे भवा अधिं॥ नीलंग्रीवाः शितिकण्ठाः शर्वा अधः, क्षंमाचराः॥ नीलंग्रीवाः शितिकण्ठा दिवर् रुद्रा उपंश्रिताः॥ ये वृक्षेषुं सुस्पिञ्जरा नीलंग्रीवा विलोहिताः॥ ये भूतानामधिपतयो विशिखासं कपर्दिनं॥ ये अन्नेषु

विविध्यंन्ति पात्रेषु पिबंतो जनान्॥ ये पृथां पंथिरक्षंय ऐलबृदा यृव्युधंः॥ ये तीर्थानि प्रचरंन्ति सृकावंन्तो निषक्षिणंः॥ य एतावंन्तश्च भूया एसश्च दिशों रुद्रा वितस्थिरे॥ तेषा एसहस्रयोजनेऽव धन्वांनि तन्मसि॥ नमों रुद्रेभ्यो ये पृंथिव्यां येंऽन्तिरक्षे ये दिवि येषामत्रं वातों वर्षिमेषंवस्तेभ्यो दश् प्राचीर्दशं दक्षिणा दशं प्रतीचीर्दशोदींचीर्दशोध्वंस्तिभ्यो नमस्ते नो मृडयन्तु ते यं द्विष्मो यश्चं नो द्वेष्टि तं वो जम्भे दधामि॥११॥

त्र्यंम्बकं यजामहे सुग्निं पृष्टिवर्धनम्। उर्वारुकिमिव बन्धनान्मृत्योर्मृक्षीय माऽमृतांत्॥ यो रुद्रो अग्नौ यो अपसु य ओषंधीषु यो रुद्रो विश्वा भुवनाऽऽविवेश तस्मै रुद्राय नमो अस्तु॥ तमृष्टुहि यः स्विषुः सुधन्वा यो विश्वस्य क्षयंति भेष्जस्य।

(ऋक्) यक्ष्वांमहे सौंमन्सायं रुद्रं नमोंभिर्देवमसुरं दुवस्य॥ अयं मे हस्तो भगवान्यं मे भगवत्तरः। अयं में विश्वभेषजोऽयं शिवाभिमर्शनः॥

ये ते सहस्रमयुतं पाशा मृत्यो मर्त्याय हन्तेवे। तान् युज्ञस्ये मायया सर्वानवं यजामहे। मृत्यवे स्वाहां मृत्यवे स्वाहां॥ ओं

नमो भगवते रुद्राय विष्णवे मृत्युंर्मे पाहि। प्राणानां ग्रन्थिरसि रुद्रो मां विशान्तकः। तेनान्नेनांप्यायुस्व॥ नमो रुद्राय विष्णवे मृत्युंर्मे पाहि॥

॥ॐ शान्तिः शान्तिः शान्तिः॥

॥ चमकप्रश्नः॥

अग्नांविष्णू सजोषंसेमा वंधन्तु वां गिरंः। द्युम्नैर्वाजेंभिरागंतम्॥ वार्जश्च मे प्रसवश्चं मे प्रयंतिश्च मे प्रसिंतिश्च मे धीतिश्चं मे ऋतुंश्च मे स्वरंश्च मे श्लोकंश्च मे श्रावश्चं मे श्रुतिंश्च मे ज्योतिंश्च मे सुवंश्व मे प्राणश्चं मेऽपानश्चं मे व्यानश्च मेऽसुंश्व मे चित्तं चं मु आधीतं च मे वाक्रं मे मनश्च मे चक्षुंश्च मे श्रोत्रं च मे दक्षंश्च में बलं च म ओजंश्व में सहश्च म आयुंश्च में जुरा चं म आत्मा चं मे तनूश्चं मे शर्म च मे वर्म च मेऽङ्गांनि च मेऽस्थानि च मे परू ५ षि च मे शरीराणि च मे॥१॥ ज्येष्ठ्यं च म आधिपत्यं च मे मन्युश्चं मे भामश्च मेऽमश्च मेऽम्भंश्च मे जेमा चं मे महिमा चं मे विर्मा चं मे प्रथिमा चं मे वृष्मी चं मे द्राघुया चं मे वृद्धं चं मे वृद्धिंश्च मे सुत्यं चं मे श्रद्धा चं मे जगंच मे धनं च मे वशंश्च मे त्विषिश्च मे क्रीडा चं मे मोदंश्च मे जातं चं मे जिन्ष्यमाणं च मे सूक्तं चं मे सुकृतं चं मे वित्तं चं मे वेद्यं च मे भूतं चं मे भविष्यचं मे सुगं चं मे सुपर्थं च म ऋद्धं चं म ऋद्धिंश्च मे कृतं चं मे क्रुप्तिश्च मे मतिश्चं मे सुमतिश्चं मे॥२॥ शं च मे मयंश्व मे प्रियं च मेऽनुकामश्च मे कामंश्व मे सौमन्सर्श्व मे भृद्रं चं मे श्रेयंश्व मे वस्यंश्व मे यश्व मे भग्नंश्व मे द्रविणं च मे यन्ता चं मे धृता चं मे क्षेमंश्व मे धृतिश्व मे विश्वं च मे महंश्व मे स्विचं मे ज्ञात्रं च मे सूश्वं मे प्रसूश्वं मे सीरं च मे लयश्वं म ऋतं चं मेऽमृतं च मेऽयक्ष्मं च मेऽनामयच मे जीवातुंश्व मे दीर्घायुत्वं चं मेऽनिमृत्रं च मेऽभंयं च मे सूगं चं मे श्यंनं च मे सूषा चं मे सुदिनं च मे॥३॥ ऊर्क्व मे सूनृतां च मे प्रयंश्व मे रसंश्व मे घृतं चं मे मधुं च

ऊर्क मे सूनृतां च मे पर्यक्ष मे रसंश्व मे घृतं चं मे मधुं च मे सिथिश्व मे सिपीतिश्व मे कृषिश्वं मे वृष्टिश्व मे जैत्रं च म औद्धिंद्यं च मे रियश्वं मे रायश्व मे पुष्टं चं मे पृष्टिश्व मे विभ चं मे प्रभ चं मे बहु चं मे भूयंश्व मे पूर्णं चं मे पूर्णतंरं च मेऽक्षितिश्व मे कूयंवाश्व मेऽन्नं च मेऽक्षंच मे व्रीहयंश्व मे यवांश्व मे माषांश्व मे तिलांश्व मे मुद्राश्वं मे खुल्वांश्व मे गोधूमांश्व मे मसुरांश्व मे प्रियङ्गंवश्व मेऽणंवश्व मे श्यामाकांश्व मे नीवारांश्व मे॥४॥

अश्मां च में मृत्तिका च में गिरयंश्व में पर्वताश्व में सिकंताश्व में वनस्पतियश्च में हिरंण्यं च मेऽयंश्व में सीसं च में त्रपृंश्व में श्यामं चं में लोहं चं मेऽग्निश्चं मु आपंश्व में वीरुधंश्व मु

ओषंधयश्च मे कृष्टपच्यं चं मेऽकृष्टपच्यं चं मे ग्राम्यार्श्व मे पुशवं आरुण्याश्चं युज्ञेनं कल्पन्तां वित्तं चं मे वित्तिश्च मे भूतं चं मे भूतिश्च मे वस्ं च मे वसतिश्चं मे कर्म च मे शक्तिश्च मेऽर्थश्च म एमश्च म इतिश्च मे गतिश्च मे॥५॥ अग्निश्चं म इन्द्रंश्च मे सोमंश्च म इन्द्रंश्च मे सविता चं म इन्द्रेश्च मे सरेस्वती च म इन्द्रेश्च मे पूषा चं म इन्द्रेश्च मे बृहस्पतिश्च म इन्द्रेश्च मे मित्रश्चं म इन्द्रेश्च मे वर्रुणश्च म इन्द्रंश्च मे त्वष्टां च म इन्द्रंश्च मे धाता चं म इन्द्रंश्च मे विष्ण्ंश्च म इन्द्रंश्च मेऽिश्वनौं च म इन्द्रंश्च मे मरुतंश्च म इन्द्रंश्च मे विश्वं च मे देवा इन्द्रंश्च मे पृथिवी चं म इन्द्रंश्च मेऽन्तरिंक्षं च म इन्द्रंश्च मे द्यौश्चं म इन्द्रंश्च मे दिशंश्च म इन्द्रंश्च मे मूर्धा चं मु इन्द्रंश्च मे प्रजापंतिश्च म इन्द्रंश्च मे॥६॥ अर्श्रश्चं मे रिमश्च मेऽदाँभ्यश्च मेऽधिंपतिश्च म उपार्श्रश्चं मेऽन्तर्यामश्चं म ऐन्द्रवायवश्चं मे मैत्रावरुणश्चं म आश्विनश्चं मे प्रतिप्रस्थानश्च मे शुऋश्चं मे मन्थी चं म आग्रयणश्चं मे वैश्वदेवश्चं मे ध्रवश्चं मे वैश्वानरश्चं म ऋतुग्रहाश्चं मेऽतिग्राह्यांश्च म ऐन्द्राग्नश्चं मे वैश्वदेवश्चं मे मरुत्वतीयाश्च मे माहेन्द्रश्चं म आदित्यश्चं मे सावित्रश्चं मे सारस्वतश्चं मे पौष्णश्चं मे

पात्नीवृतर्श्वं मे हारियोजनश्चं मे॥७॥

इध्मश्चं मे बर्हिश्चं मे वेदिश्च मे धिष्णियाश्च मे स्रुचंश्च मे चमसाश्चं मे ग्रावाणश्च मे स्वरंवश्च म उपर्वाश्चं मेऽधिषवंणे च मे द्रोणकलुशश्चं मे वाय्व्यानि च मे पूत्भृचं म आधवनीयश्च म आग्नींग्नं च मे हिव्धानं च मे गृहाश्चं मे सदंश्च मे पुरोडाशांश्च मे पचताश्चं मेऽवभृथश्चं मे स्वगाकारश्चं मे॥८॥

अग्निश्चं मे घर्मश्चं मेऽर्कश्चं मे सूर्यंश्च मे प्राणश्चं मेऽश्वमेधश्चं मे पृथिवी च मेऽदितिश्च मे दितिश्च मे चौश्च मे शक्करीर्ङ्गलयो दिशंश्च मे यज्ञेनं कल्पन्तामृक्षं मे सामं च मे स्तोमंश्च मे यर्जुश्च मे दीक्षा च मे तपश्च म ऋतुर्श्व मे व्रतं च मेऽहोरात्रयों वृष्ट्या बृंहद्रथन्तरे च मे युज्ञेन कल्पेताम्॥९॥ गर्भाश्च मे वथ्सार्श्च मे त्र्यविश्व मे त्र्यवी चं मे दित्यवार्च मे दित्यौही चं मे पश्चांविश्व मे पश्चावी चं मे त्रिवध्सश्चं मे त्रिवथ्सा चं मे तुर्यवाचं मे तुर्योही चं मे पष्ठवाचं मे पष्ठौही चं म उक्षा चं मे वशा चं म ऋषभश्चं मे वेहचं मेऽनड्वां चं मे धेनुश्चं म् आयुर्यज्ञेनं कल्पतां प्राणो यज्ञेनं कल्पतामपानो यज्ञेनं कल्पतां व्यानो यज्ञेन कल्पतां चक्षुंर्यज्ञेन कल्पता ॥ श्रोत्रं यज्ञेनं कल्पतां मनों यज्ञेनं कल्पतां वाग्यज्ञेनं कल्पतामात्मा यज्ञेनं कल्पतां यज्ञो यज्ञेनं कल्पताम्॥१०॥ एकां च मे तिस्रश्चं मे पश्चं च मे सप्त चं मे नवं च म एकांदश च मे त्रयोंदश च मे पश्चंदश च मे सप्तदंश च मे नवंदश च म एकंवि शतिश्च मे त्रयों वि शतिश्च मे पश्चेवि शतिश्च मे सप्तवि श्रेशतिश्च मे नवंवि शतिश्च म एकंत्रि शच मे त्रयंस्नि शच मे चतंस्रश्च मेऽष्टौ चं मे द्वादंश च मे षोडंश च मे विश्शतिश्चं मे चतुंविंश्शतिश्च मेऽष्टावि १ शतिश्व मे द्वात्रि १ शच मे पद्गि १ शच चत्वारि १ शर्च मे चतुं श्वत्वारि १ शर्च मेऽ ष्टाचंत्वारि १ शर्च मे वार्जश्च प्रसवश्चांपिजश्च ऋतुंश्च सुवंश्च मूर्घा च व्यश्नियश्चान्त्यायनश्चान्त्यंश्च भौवनश्च भुवंनश्चाधिपतिश्च॥११॥ इडां देवहूर्मनुर्यज्ञनीर्बृहस्पतिरुक्थामदानिं शश्सिषद्विश्वेदेवाः स्कावाचः पृथिवि मातर्मा मां हिश्सीर्मधुं मनिष्ये मधुं जनिष्ये मधुं वक्ष्यामि मधुं विदष्यामि मधुंमतीं देवेभ्यो वार्चमुद्यासः शुश्रूषेण्यां मनुष्येभ्यस्तं मां देवा अवन्तु शोभायैं पितरोऽनुंमदन्तु॥ ॥ॐ शान्तिः शान्तिः शान्तिः॥

॥ पुरुषसूक्तम्॥

सहस्रंशीर्षा पुरुषः। सहस्राक्षः सहस्रंपात्। स भूमिं विश्वतो वृत्वा। अत्यंतिष्ठद्दशाङ्गुलम्॥ पुरुष पुवेद सर्वम्। यद्भृतं यच् भव्यम्। उतामृत्त्वस्येशांनः। यदन्नेनातिरोहंति॥ एतार्वानस्य महिमा। अतो ज्यायाईश्च पूर्रुषः। पादौंऽस्य विश्वां भूतानिं। त्रिपादंस्यामृतंं दिवि॥ त्रिपादूर्ध्व उदैत्पुरुंषः। पादौं ऽस्येहा ऽऽभं बात्पुनंः। ततो विश्व ड्यं ऋामत्। साशनानशने अभि॥ तस्माँद्विराडंजायत। विराजो अधि पूर्रुषः। स जातो अत्यंरिच्यत। पृश्चाद्भूमिमथों पुरः॥ यत्पुरुषेण हविषाँ। देवा यज्ञमतंन्वत। वसन्तो अस्याऽऽसीदाज्यम्। ग्रीष्म इध्मः शरद्धविः॥ सप्तास्यांऽऽसन् परिधर्यः। त्रिः सप्त समिधंः कृताः। देवा यद्यज्ञं तन्वानाः। अबध्रुन् पुरुषं पृशुम्॥ तं युज्ञं बुर्हिषि प्रौक्षन्। पुरुषं जातमंग्रतः। तेनं देवा अयंजन्त। साध्या ऋषंयश्च ये॥ तस्मौद्यज्ञाथ्संर्वृहुतंः। सम्भृतं पृषद् ज्यम्। पृशू इस्ता इश्चे के वायव्यान्। आरण्यान्ग्राम्याश्च ये॥ तस्माँ बुज्ञार्थ्सर्वृहुतंः। ऋचः सामानि जिज्ञिरे। छन्दा ५सि जितरे तस्मौत्। यजुस्तस्मोदजायत॥ तस्मादश्वां अजायन्त। ये के चोभयादंतः। गावों ह जिज्ञेरे तस्मात्। तस्माज्ञाता

अंजावयंः॥ यत्पुरुषं व्यंदधुः। कतिधा व्यंकल्पयन्। मुखं किमंस्य कौ बाहू। कावूरू पादांवुच्येते॥ ब्राह्मणौंऽस्य मुखंमासीत्। बाहू राजन्यः कृतः। ऊरू तदस्य यद्वैश्यः। पुद्धा । शूद्रो अंजायत॥ चुन्द्रमा मनसो जातः। चक्षोः सूर्यो . अजायत। मुखादिन्द्रेश्चाग्निश्चं। प्राणाद्वायुर्जायत॥ नाभ्यां आसीद्न्तरिक्षम्। शीर्ष्णो द्यौः समेवर्तत। पद्धां भूमिर्दिशः श्रोत्रात्। तथां लोका॰ अंकल्पयन्॥ वेदाहमेतं पुरुषं महान्तम्। आदित्यवंर्णं तमंसस्तु पारे॥ सर्वाणि रूपाणि विचित्य धीरंः। नामांनि कृत्वाऽभिवद्न् यदास्ते॥ धाता पुरस्ताद्यमुंदाजहारं। शकः प्रविद्वान् प्रदिशश्चतंस्रः। तमेवं विद्वानुमृतं इह भंवति। नान्यः पन्था अयंनाय विद्यते॥ यज्ञेनं यज्ञमंयजन्त देवाः। तानि धर्माणि प्रथमान्यांसन्। ते ह नार्कं महिमानंः सचन्ते। यत्र पूर्वे साध्याः सन्ति देवाः॥ अद्धः सम्भूतः पृथिव्यै रसाँच। विश्वकर्मणः समंवर्तताधि। तस्य त्वष्टां विदर्धद्रूपमेति। तत्पुरुषस्य विश्वमाजानमग्रै॥ वेदाहमेतं पुरुषं महान्तम्। आदित्यवंणं तमंसः परंस्तात्। तमेवं विद्वानमृतं इह भवति। नान्यः पन्थां विद्यतेऽयंनाय॥

प्रजापंतिश्चरति गर्भे अन्तः। अजायंमानो बहुधा विजायते। तस्य धीराः परिजानित् योनिम्। मरीचीनां पदिमिच्छिन्ति वेधसंः॥ यो देवेभ्य आतंपित। यो देवानां पुरोहितः। पूर्वो यो देवेभ्यो जातः। नमो रुचाय ब्राह्मये॥ रुचं ब्राह्मं जनयंन्तः। देवा अग्रे तदंब्रुवन्। यस्त्वैवं ब्राह्मणो विद्यात्। तस्यं देवा असन् वशे॥ हीश्चं ते लक्ष्मीश्च पत्र्यौ। अहोरात्रे पार्श्वे। नक्षत्राणि रूपम्। अश्विनौ व्यात्तम्ं। इष्टं मनिषाण। अमुं मनिषाण। सर्वं मनिषाण॥

॥ॐ शान्तिः शान्तिः शान्तिः॥

॥ नारायणसूक्तम्॥

(तैत्तिरीयारण्यकम्/प्रपाठकः – १०/अनुवाकः – १३)

सहस्रशीर्षं देवं विश्वाक्षं विश्वशंम्भुवम्। विश्वं नारायंणं देवमक्षरं परमं पदम्। विश्वतः पर्रमान्नित्यं विश्वं पतिं विश्वंस्याऽऽत्मेश्वंर शाश्वंत शिवमंच्युतम्। नारायणं मंहाज्ञेयं विश्वात्मांनं परायंणम्। नारायणपंरो ज्योतिरात्मा नारायणः परः। नारायण परं ब्रह्म तुत्त्वं नारायुणः पंरः। नारायणपंरो ध्याता ध्यानं नारायणः पंरः। यर्च किश्चिन्नंगथ्सर्वं दश्यतें श्रूयतेऽपिं वा॥ अन्तंबीहिश्चं तथ्सर्वं व्याप्य नारायणः स्थितः। अनेन्तमव्ययं कवि र संमुद्रे उन्तं विश्वशंम्भुवम्। पद्मकोश प्रंतीकाश र हृदयं चाप्यधोमुंखम्। अधो निष्ट्या वितस्त्यान्ते नाभ्यामुंपरि तिष्ठंति। ज्वालमालाकुंलं भाती विश्वस्यांऽऽयतनं महत्। सन्तंत १ शिलाभिंस्तुलम्बंत्याकोश्यसित्रंभम्। तस्यान्ते सुषिर सूक्ष्मं तस्मिन्थ्सर्वं प्रतिष्ठितम्। तस्य मध्ये महानं-ग्निर्विश्वाचिर्विश्वतोमुखः। सोऽग्रंभुग्विभंजन्तिष्ठन्नाहारमजुरः क्विः। तिर्युगूर्ध्वमधः शायी रश्मयंस्तस्य सन्तंता।

सन्तापयंति स्वं देहमापांदतलमस्तंकः। तस्य मध्ये वह्निंशिखा अणीयोँर्ध्वा व्यवस्थितः। नीलतोयदं-मध्यस्थाद्विद्युष्ठेंखेव भास्वरा। नीवारशूकंवत्तन्वी पीता भौस्वत्यणूपंमा। तस्यौः शिखाया मध्ये परमौत्मा व्यवस्थितः। स ब्रह्म स शिवः स हरिः सेन्द्रः सोऽक्षरः पर्मः स्वराट्॥ ऋतः सत्यं पेरं ब्रह्म पुरुषं कृष्णपिङ्गंलम्। ऊर्ध्वरेतं विरूपाक्षं विश्वरूपाय वै नमो नर्मः। नारायणायं विद्महें वासुदेवायं धीमहि। तन्नों विष्णुः प्रचोदयांत्। विष्णोर्नु कं वीर्याणि प्रवोचं यः पार्थिवानि विममे रजा रेसि यो अस्कंभायदुत्तंर सधस्थं विचक्रमाणस्रोधोरुंगायो विष्णोरराटमिस विष्णोः पृष्ठमंसि विष्णोः श्रेष्ठैंस्थो विष्णोः स्यूरंसि विष्णोधुवमंसि वैष्णवमंसि विष्णवे त्वा॥ ॥ॐ शान्तिः शान्तिः शान्तिः॥